



2024/2876

11.11.2024

DEĊIŻJONI TAL-KUNSILL (PESK) 2024/2876

tat-8 ta' Novembru 2024

li temenda d-Deciżjoni (PESK) 2022/1968 dwar Missjoni ta' Assistenza Militari tal-Unjoni Ewropea b'appoġġ għall-Ukraina (EUMAM Ukraine)

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 42(4) u l-Artikolu 43(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Il-Kunsill Ewropew, fil-konklużjonijiet tiegħu tal-24 ta' Frar 2022, kif ukoll f' konklużjonijiet sussegwenti, ikkundanna bl-aktar mod qawwi possibbli l-aggressjoni militari mhux provokata u mhux ġustifikata tar-Russja kontra l-Ukraina u tenna l-appoġġ sod tiegħu għall-indipendenza, is-sovranità u l-integrità territorjali tal-Ukraina fil-fruntieri rikonoxxuti internazzjonalment tagħha.
- (2) Fis-17 ta' Ottubru 2022, il-Kunsill adotta d-Deciżjoni (PESK) 2022/1968⁽¹⁾, li tistabbilixxi Missjoni Ewropea ta' Assistenza Militarib'appoġġ għall-Ukraina (EUMAM Ukraine) bl-oġettiv strateġiku li tikkontribwixxi għat-tishih tal-kapaċità militari tal-Forzi Armati tal-Ukraina biex jirrigeneraw u biex iwettqu b'mod effettiv operazzjonijiet, sabiex l-Ukraina tkun tista' tiddefendi l-integrità territorjali tagħha fil-fruntieri tagħha rikonoxxuti internazzjonalment, teżerċita b'mod effettiv is-sovranità tagħha u tiproteġi liċ-ċivili fl-Ukraina.
- (3) Fl-14 ta' Novembru 2022, il-Kunsill adotta d-Deciżjoni (PESK) 2022/2243⁽²⁾, li nediet l-EUMAM Ukraine.
- (4) Fil-21 ta' Marzu 2024, il-Kunsill Ewropew laqa' ż-żieda fil-kapaċità tal-EUMAM Ukraine.
- (5) Il-Kunsill Ewropew, fil-konklużjonijiet tiegħu tas-27 ta' Ġunju 2024, fakkar fil-konklużjonijiet preċedenti tiegħu dwar l-appoġġ li jibqa' jinghata għall-indipendenza, is-sovranità u l-integrità territorjali tal-Ukraina fil-fruntieri tagħha rikonoxxuti internazzjonalment u kkonferma mill-ġdid l-impenn sod tal-Unjoni Ewropea li tibqa' tipprovdi appoġġ politiku, finanzjarju, ekonomiku, umanitarju, militari u diplomatiku lill-Ukraina u lill-poplu tagħha sakemm ikun hemm bżonn u bl-intensità meħtieġa. Barra minn hekk, il-Kunsill Ewropew iddikjara li sabiex tgħin ahjar biex jiġu ssodisfati l-htigijiet ta' tahrig tal-militar Ukren, l-Unjoni hija lesta li tkompli żżid il-kapaċità tal-EUMAM Ukraine.
- (6) Fit-3 ta' Settembru 2024, il-Kumitat Politiku u ta' Sigurtà (KPS) qabel, fil-kuntest tar-rieżami strateġiku tal-EUMAM Ukraine, li l-EUMAM Ukraine għandha tiġi estiża sal-15 ta' Novembru 2026. Barra minn hekk, il-KPS qabel li jenhtieg li l-iskambju meħtieġ ta' informazzjoni klassifikata jiġi awtorizzat bejn l-EUMAM Ukraine u l-kmand tan-NATO ta' Assistenza u Tahrig fil-Qasam tas-Sigurtà għall-Ukraina b'mod inklużiv, reċiproku u mhux diskriminatorju.
- (7) Fit-22 ta' Ottubru 2024, il-KPS qabel li jenhtieg li rieżami strateġiku tal-EUMAM Ukraine jiġi pprezentat mhux aktar tard minn Jannar 2025 bil-ħsieb għal deciżjoni biex jissahhu l-kapaċitajiet u l-effettività tal-EUMAM Ukraine.
- (8) Għalhekk jenhtieg li d-Deciżjoni (PESK) 2022/1968 tiġi emendata kif meħtieġ.

ADOTTA DIN ID-DEĊIŻJONI:

Artikolu 1

Id-Deciżjoni (PESK) 2022/1968 hija emendata kif ġej:

- (1) fl-Artikolu 7, jiżdied il-paragrafu li ġej:

“4. L-EUMAM Ukraine għandha tikkooopera man-NATO, b'mod partikolari l-kmand tan-NATO ta' Assistenza u Tahrig fil-Qasam tas-Sigurtà għall-Ukraina (NSATU), b'rispett shih tal-prinċipji tat-trasparenza, ir-reċiproċità u l-inklużività, kif ukoll l-awtonomija u l-proċeduri tat-teħid ta' deciżjonijiet taż-żewġ organizzazzjonijiet.”;

⁽¹⁾ Id-Deciżjoni tal-Kunsill (PESK) 2022/1968 tas-17 ta' Ottubru 2022 dwar Missjoni ta' Assistenza Militari tal-Unjoni Ewropea b'appoġġ għall-Ukraina (EUMAM Ukraine) (ĠU L 270, 18.10.2022, p. 85).

⁽²⁾ Deciżjoni tal-Kunsill (PESK) 2022/2243 tal-14 ta' Novembru 2022 li tniedi l-Missjoni ta' Assistenza Militari tal-Unjoni Ewropea b'appoġġ għall-Ukraina (EUMAM Ukraine) (ĠU L 294, 15.11.2022, p. 21).

(2) fl-Artikolu 11, jiżdied il-paragrafu li ġej:

“6. L-ammont ta’ referenza finanzjarja għall-ispejjeż komuni tal-EUMAM Ukraine għall-perjodu mill-14 ta’ Novembru 2024 sal-15 ta’ Novembru 2026 għandu jkun ta’ EUR 408 800 000. Il-perċentwal tal-ammont ta’ referenza msemmi fl-Artikolu 51(2) tad-Deċiżjoni (PESK) 2021/509 għandu jkun ta’ 0 % għall-impenji u 0 % għall-pagamenti.”;

(3) fl-Artikolu 13, il-paragrafu 2 huwa sostitwit b’dan li ġej:

“2. Ir-RGħ għandu wkoll ikun awtorizzat jgħaddi lill-Ukrajna, lill-Istati Uniti, lir-Renju Unit, lill-Kanada, lill-NSATU u lill-IDCC, f’konformità mal-htigijiet operazzjonali tal-EUMAM Ukraine, informazzjoni klassifikata tal-UE sal-livell ‘RESTREINT UE/EU RESTRICTED’ li tiġi ġġenerata għall-finijiet tal-EUMAM Ukraine, f’konformità mad-Deċiżjoni 2013/488/UE. L-arranġamenti neċessarji bejn ir-RGħ u l-awtoritajiet kompetenti tal-Ukrajna, l-NSATU u l-IDCC għandhom jitfasslu għal dak il-għan.”;

(4) fl-Artikolu 14, il-paragrafi 1 u 2 huma sostitwiti b’dan li ġej:

“1. Din id-Deċiżjoni għandha tidhol fis-seħh fid-data tal-adozzjoni tagħha. Għandha tapplika sal-15 ta’ Novembru 2026.

2. Għandha tiġi ppreżentata valutazzjoni strateġika tal-EUMAM Ukraine mhux aktar tard minn Jannar 2025. Għandu jitwettaq rieżami strateġiku tal-EUMAM Ukraine fi żmien xieraq qabel l-iskadenza ta’ din id-Deċiżjoni.”.

Artikolu 2

Id-Deċiżjoni għandha tidhol fis-seħh fid-data tal-adozzjoni tagħha.

Għandha tapplika mis-16 ta’ Novembru 2024.

Magħmul fi Brussell, it-8 ta’ Novembru 2024.

Għall-Kunsill

Il-President

BÓKA J.